

शासकीय अभियांत्रिकी व औषधनिर्माणशास्त्र
महाविद्यालयात तसेच शासकीय तंत्रनिकेतन व
तत्सम संस्था यामध्ये रिक्त असलेली अध्यापकांची
पदे निव्वळ कंत्राटी तत्वावर भरणेबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: एससीटी-६५११/(१८८/११)/तांशि-१
मंत्रालय विस्तार भवन, मुंबई ४०० ०३२
दिनांक : २५/१०/२०१३

वाचा :

- १) उच्च व तंत्रशिक्षण विभाग, शासन निर्णय, क्र. बैठक-१००२/(९१/०२)/आस्था-१, दि. २५/०७/२००२.
- २) उच्च व तंत्रशिक्षण विभाग, शासन पुरक पत्र, क्र. संकीर्ण-१००२/(५५३/०२)/आस्था-१, दि. २७/०८/२००२.
- ३) उच्च व तंत्रशिक्षण विभाग, शासन निर्णय, क्र. संकीर्ण-१००२/(५५३/०२)/आस्था-१, दि. १९/०७/२००३.
- ४) उच्च व तंत्रशिक्षण विभाग, शासन निर्णय, क्र. एससीटी-६५०५/(१७४/०५)/तांशि-४, दि. २१/१०/२००५.
- ५) उच्च व तंत्रशिक्षण विभाग, शासन निर्णय, क्र. एससीटी-६५०६/(०६/०७)/तांशि-४, दि. २४/०४/२००७.
- ६) उच्च व तंत्रशिक्षण विभाग, शासन निर्णय, क्र. कंत्राटी-२००७/(७७/०७)/तांशि-२, दि. ०५/०५/२००७.
- ७) उच्च व तंत्रशिक्षण विभाग, शासन निर्णय, क्र. बैठक -२००७/(२१७/०७)/तांशि-२, दि. ०२/११/२००७
- ८) उच्च व तंत्रशिक्षण विभाग, शासन निर्णय क्र. एससीटी-६५११/(१८८/११)/तांशि-१, दि. २२/११/२०११
- ९) उच्च व तंत्रशिक्षण विभाग, शासन पुरकपत्र क्र. एससीटी-६५११/(१८८/११)/तांशि-१, दि. ०१/०३/२०१२
- १०) तंत्रशिक्षण संचालनालयाचे क्र. ४/आस्था/कंत्राटी पदे/पुर्ननियुक्ती/२०१३/३३६, दि. १५/०९/२०१३ चे पत्र

शासन निर्णय :

शासकीय अभियांत्रिकी व औषधनिर्माणशास्त्र महाविद्यालयातील तसेच शासकीय तंत्रनिकेतनातील अध्यापकांची रिक्त पदे कंत्राटी पद्धतीने भरण्यास उपरोक्त संदर्भाधीन क्र. १ ते ७ मधील आदेशातील अटी व शर्तीच्या अधीन राहून मंजूरी देण्यात आली आहे. तसेच उपरोक्त संदर्भाधीन क्र. ८ व ९ च्या आदेशा अन्वये कंत्राटी स्वरूपात पदे भरण्याकरीता असलेली मुलाखत समिती सुधारीत करण्याबाबतचे व अर्हतेसंदर्भातील शासन निर्णय निर्गमित करण्यात आले आहेत.

२. त्यानुसार राज्यातील शासकीय अभियांत्रिकी व औषधनिर्माणशास्त्र महाविद्यालयातील विविध विद्याशाखेत अधिव्याख्याता (असुधारित पदनाम) या संवर्गात रिक्त असलेल्या पदांपैकी ४२ पदांवर तसेच शासकीय तंत्रनिकेतने व तत्सम संस्थामधील विविध विद्याशाखेत रिक्त असलेल्या अधिव्याख्यात्यांच्या रिक्त पदांपैकी ४९३ पदांवर (एकूण ५३५ पदे) ११ महिने किंवा महाराष्ट्र लोकसेवा आयोग पुरस्कृत उमेदवार अथवा नियमित स्वरूपात नियुक्तीने उमेदवार उपलब्ध होणे यापैकी जे अगोदर घडेल तोपर्यंत निव्वळ कंत्राटी तत्वावर नियुक्ती करण्यास उपरोक्त संदर्भ क्र. १ ते ९ च्या आदेशातील अटी व शर्तीच्या अधीन राहून तसेच खालील अटीच्या अधीन राहून शासनाची मान्यता देण्यात येत आहे :-

१. शासकीय अभियांत्रिकी व औषधनिर्माणशास्त्र महाविद्यालये तसेच शासकीय तंत्रनिकेतने व तत्सम संस्था या मधील शिक्षकीय पदांकरीता दि. १०/०९/२०१२ च्या

- अधिसूचने अन्वये विहीत करण्यात आलेल्या सेवाप्रवेश नियमातील अर्हतेनुसार अध्यापकांच्या कंत्राटी स्वरूपातील नियुक्त्या करणे बंधनकारक राहिल.
२. महाराष्ट्र राज्य लोकसेवा (अनुसूचित जाती, अनुसूचित जमाती, निर्धसूचित जमाती (विमुक्त जाती), भटक्या जमाती, विशेष मागास प्रवर्ग आणि इतर मागासवर्ग यांच्यासाठी आरक्षण) अधिनियम, २००१ मधील तरतुदी विचारात घेऊन सदरच्या तात्पुरत्या नियुक्त्या करण्यात याव्यात.
 ३. कंत्राटी तत्वावर नियुक्त अध्यापकांची नियुक्ती नियुक्तीच्या आदेशाच्या दिनांकापासून ११ महिने किंवा महाराष्ट्र लोकसेवा आयोग पुरस्कृत अथवा नियमित स्वरूपात उमेदवार उपलब्ध होणे यापैकी जे अगोदर घडेल तेवढ्या कालावधीसाठीच असेल. त्यानंतर या कंत्राटी नियुक्त्या आपोआप संपुष्टात येतील.
 ४. कंत्राटी तत्वावर नियुक्त अध्यापकांना क्र. एससीटी- ६५१०/(१८०/१०)/तांशि-१, दि. ०९/०२/२०११ च्या शासन निर्णया नुसार अनुज्ञेय असलेल्या दराने एकत्रित मासिक मानधन देय ठरेल त्या व्यतिरिक्त अन्य कोणत्याही प्रकारचे भत्ते त्यांना अनुज्ञेय राहणार नाहीत.
 ५. कंत्राटी तत्वावर नियुक्त अध्यापकांनी उच्च व तंत्रशिक्षण विभाग, शासन निर्णय क्र एससीटी-६५०९/(२१२/०९)/तांशि-१, दि. १०/११/२००९ च्या शासन निर्णयासोबत जोडलेल्या जोडपत्रातील करारनामा ते प्रत्यक्ष रुजू होण्यापूर्वी संबंधित संस्थेस लिहून द्यावा लागेल, अन्यथा त्यांचे नियुक्तीचे आदेश रद्द ठरतील.
 ६. कंत्राटी तत्वावर नियुक्त अध्यापकांच्या सेवा बदलीपात्र राहणार नाहीत मात्र प्रशासकीय कारणास्तव व विद्यार्थ्यांच्या शैक्षणिक कार्यासाठी गरज उद्भवल्यास त्यांची अन्य शासकीय अभियांत्रिकी /औषधनिर्माणशास्त्र महाविद्यालय / शासकीय तंत्रनिकेतनात बदली करण्यात येईल.
 ७. कंत्राटी तत्वावर नियुक्त अध्यापकांची नियुक्ती त्यांचे शैक्षणिक अध्यापनांचे काम समाधानकारक असण्यावर अवलंबून राहिल व कोणत्याही पूर्वसूचनेशिवाय त्या संपुष्टात आणण्यात येतील व याबाबत संबंधित विभागप्रमुख / प्राचार्य यांची शिफारस अंतिम राहिल.
 ८. कंत्राटी तत्वावर नियुक्त अध्यापकांविरुद्ध विद्यार्थ्यांची तक्रार असल्यास सदर तक्रारीबाबत संबंधित विभागप्रमुख / प्राचार्यांच्या शिफारशीनुसार त्यांची सेवा समाप्त करण्यात येईल.
 ९. कंत्राटी तत्वावर नियुक्त अध्यापकांनी नियुक्तीच्या आदेशापासून ४ दिवसांच्या आत रुजू व्हावे. जे अध्यापक दिलेल्या मुदतीत रुजू होणार नाहीत त्यांच्या नियुक्तीचे आदेश आपोआप संपुष्टात येतील. त्याबाबत पुनर्विचार करण्यात येणार नाही.
 १०. कंत्राटी तत्वावर नियुक्त अध्यापकांची नियुक्ती करारपत्रात नमुद केलेल्या कालावधीनंतर आपोआप संपुष्टात येईल.

११. कंत्राटी तत्वावर केलेल्या नियुक्त अध्यापकांची नियुक्ती हि निव्वळ कंत्राटी पध्दतीने असल्याने संबंधितांना नियमित नियुक्तीधारकांचे कोणतेही लाभ अनुज्ञेय असणार नाहीत.
१२. कंत्राटी तत्वावर नियुक्त असलेल्या अध्यापकांनी अध्यापनांबरोबरच त्यांच्याकडे सोपविलेली तद्नुषंगिक इतर कामे करणे बंधनकारक राहिल.
१३. कंत्राटी तत्वावर नियुक्त झालेल्या अध्यापकांवर कोणत्याही प्रकारचा गुन्हा नसल्याचे किंवा कोणत्याही प्रकारचे आरोप नसल्याचे प्रतिज्ञापत्र स्वतंत्रपणे संबंधितांने सादर करणे आवश्यक राहिल.
१४. ज्या प्रकरणी वरील कार्यपध्दतीचे पालन करण्यात येणार नाही, त्या प्रकरणी संबंधितांवर जबाबदारी निश्चित करुन कारवाई करण्यात येईल.
०३. सदर तात्पुरत्या नियुक्त्या सामान्य प्रशासन विभाग, शासन निर्णय, क्रमांक : सीबीई-१८९३/प्र.क्र. ३८/९३/तेरा दि. १५ फेब्रुवारी, १९९५ व सामान्य प्रशासन विभाग, शासन निर्णय क्रमांक : आरईएम-१५०९/प्र.क्र. ५८/२००९/१३, दि. १४ जानेवारी, २०१० मध्ये दिलेल्या अटी व शर्तीनुसार करण्यात याव्यात. तसेच सदरच्या नियुक्त्या करतेवेळी मा. उच्च न्यायालयातील रिट याचिका क्रमांक. ८५/२००८ मध्ये मा. उच्च न्यायालयाने दिलेल्या आदेशाचा अवमान होणार नाही याची दक्षता घेण्यात यावी.
०४. सदरचा शासन निर्णय सामान्य प्रशासन विभागाच्या अनौपचारिक संदर्भ क्र. १७१/१३, दि. २०/०९/२०१३ अन्वये प्राप्त मान्यतेनुसार निर्गमित करण्यात येत आहे.
०५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१०२५१७००२९४९०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(वि. भा. सोनवणे)

कार्यासन अधिकारी, महाराष्ट्र शासन

प्रति,

प्र. संचालक, तंत्रशिक्षण, तंत्रशिक्षण संचालनालय, महाराष्ट्र राज्य, मुंबई.

प्रत

१. मा. मंत्री, उच्च व तंत्र शिक्षण यांचे खाजगी सचिव, मंत्रालय, मुंबई
२. मा. राज्यमंत्री, उच्च व तंत्र शिक्षण यांचे खाजगी सचिव, मंत्रालय, मुंबई
३. प्रधान सचिव, उच्च व तंत्रशिक्षण विभाग, यांचे स्वीय सहायक, मंत्रालय, मुंबई

४. सहसंचालक, विभागीय कार्यालय, मुंबई, पुणे, नाशिक, अमरावती, नागपूर, औरंगाबाद. (तंत्रशिक्षण संचालनालयामार्फत).
५. सर्व प्राचार्य, शासकीय अभियांत्रिकी / औषधनिर्माणशास्त्र महाविद्यालये / शासकीय तंत्रनिकेतने, (तंत्रशिक्षण संचालनालयामार्फत)
६. महालेखापाल (लेखा व अनुज्ञेयतालेखा/ परीक्षा (महाराष्ट्र -१/२, मुंबई / नागपूर)
७. सर्व जिल्हा कोषागार अधिकारी.
८. सामान्य प्रशासन विभाग, कार्यासन१३-, मंत्रालय, मुंबई.
९. उच्च व तंत्रशिक्षण विभागातील कार्यासन क्र. तांशि-२/३/४/५ व ७
१०. निवड नस्ती /तांशि-१